

ວິຊາ ທຸລະກິດທະນາຄານ

ສອນໂດຍ: ປອ ຄຳກ້ຽວ ພັນດາວົງ



ບົດທີ 6

ການບໍລິການຊໍາລະ ແລະ ຮຽກເກັບ

1. ການບໍລິການຊໍາລະ ແລະ ຮຽກເກັບ
2. ບໍລິການດ້ານການຮຽກເກັບເງິນ
3. ບໍລິການດ້ານການຊໍາລະເງິນ
4. ບໍລິການດ້ານການບໍລິຫານສະພາບຄ່ອງທາງການເງິນ
5. ການພັດທະນາເຕັກໂນໂລຢີຕໍ່ການພັດທະນາຮູບແບບການຊໍາລະເງິນ

1. ການບໍລິການຊໍາລະ ແລະ ຮຽກເກັບ

- ການບໍລິການທາງການເງິນ ເປັນບໍລິການທີ່ທະນາຄານເຂົ້າມາອໍານວຍຄວາມສະດວກແກ່ທຸລະກິດ ໃຫ້ສາມາດບໍລິຫານການເງິນ ພາຍໃນຂອງຕົນໄດ້ຢ່າງຄົບວົງຈອນ ເພື່ອໃຫ້ເກີດປະໂຫຍດສູງສຸດແກ່ລູກຄ້າຂອງຕົນ ເຊິ່ງການບໍລິການທາງດ້ານການເງິນຂອງທະນາຄານ ແມ່ນເພື່ອຈຸດປະສົງຫຼຸດຕົ້ນທຶນລາຍຈ່າຍດອກເບ້ຍ ແລະ ເພີ່ມລາຍຮັບສ່ວນຕ່າງທາງດ້ານດອກເບ້ຍ ຈາກການທີ່ບໍລິສັດສາມາດເກັບເງິນຈາກລູກຄ້າໄດ້ໄວຂຶ້ນ. ລວມທັງການບໍລິຫານເງິນຝາກ ທີ່ມີຢູ່ໃນບັນຊີໂດຍການໂອນເງິນສ່ວນເກີນໃນບັນຊີອອມຊັບ ມາຊົດເຊີຍເງິນສ່ວນຂາດໃນບັນຊີກະແສລາຍວັນ ຫລື ໂອນເງິນສ່ວນເກີນໃນບັນຊີຍ່ອຍ ເຂົ້າຍັງບັນຊີຫລັກ, ຫຼຸດເວລາ ແລະ ຄ່າໃຊ້ຈ່າຍ.

2. ບໍລິການດ້ານການຮຽກເກັບເງິນ

2.1 ຄວາມໝາຍຂອງການຮຽກເກັບ

- ໝາຍເຖິງຂະບວນການຮຽກເກັບເງິນ ຕາມເອກະສານການເງິນເຊັ່ນ: ການຮຽກເກັບເງິນຕາມແຊັກ ຫຼື ດຣາບ ທີ່ລະບຸໃຫ້ບັນດາທະນາຄານທຸລະກິດໃນປະເທດ ແລະ ບັນດາທະນາຄານທຸລະກິດຕ່າງປະເທດເປັນຜູ້ຈ້າຍ ເງິນຕາມເອກະສານ. ດັ່ງນັ້ນເມື່ອລູກຄ້ານຳເອກະສານການເງິນມາຂຶ້ນເງິນກັບທະນາຄານ ຜູ້ໃຫ້ບໍລິການ ເຊິ່ງບໍ່ແມ່ນເປັນທະນາຄານຜູ້ຈ້າຍເງິນ, ທະນາຄານຜູ້ໃຫ້ບໍລິການ ຈະອຳນວຍຄວາມສະດວກໃຫ້ກັບລູກຄ້າຂອງ ທະນາຄານໂດຍດຳເນີນການຮຽກເກັບຕາມເອກະສານນັ້ນໃຫ້. ບໍລິການດ້ານການຮຽກເກັບເງິນແບ່ງໄດ້ເປັນ 2 ປະເພດຄື: ຮຽກເກັບເປັນແຊັກ ແລະ ຮຽກເກັບເປັນເງິນສົດ.

2. ບໍລິການດ້ານການຮຽກເກັບເງິນ

2.1.1 ຮຽກເກັບເປັນແຊັກ ຫຼື ດຣາບທີ່ຮຽກເກັບ

- ໝາຍເຖິງບໍລິການອໍານວຍຄວາມສະດວກໃຫ້ແກ່ບໍລິສັດ ໃນການຮຽກເກັບແຊັກຕ່າງແຂວງ ແລະ ແຊັກເຄຼຍລິງ ທີ່ຄົບກຳນົດແລ້ວ ຫລື ລົງວັນທີ່ລ່ວງໜ້າ, ເມື່ອທະນາຄານຮັບຝາກແຊັກແລ້ວ ຈະສົ່ງແຊັກໄປຮຽກເກັບຈາກທະນາຄານທີ່ອອກແຊັກ ໂດຍຜ່ານທະນາຄານກາງ, ທະນາຄານຜູ້ຮັບຝາກແຊັກຈະນຳເງິນເຂົ້າບັນຊີຂອງບໍລິສັດ ໃນວັນທີ່ຮຽກເກັບເງິນຕາມແຊັກໄດ້ ຫລື ຕາມເງື່ອນໄຂທີ່ຕົກລົງກັນໄວ້ລະຫວ່າງທະນາຄານກັບບໍລິສັດ.

2. ບໍລິການດ້ານການຮຽກເກັບເງິນ

2.1.2 ການຮຽກເກັບເງິນສົດ

- ການຮຽກເກັບເງິນສົດຜ່ານລະບົບອີເລັກໂທນິກ ສາມາດແບ່ງໄດ້ເປັນ 2 ຮູບແບບຄື:
 - ບໍລິການຮັບຮຽກເກັບຊຳລະຄ່າສິນຄ້າ ແລະ ຄ່າບໍລິການຜ່ານສື່ອີເລັກໂຕຼນິກ (Electronic Payment)
 - ບໍລິການຮັບຮຽກເກັບຊຳລະຄ່າສິນຄ້າ ແລະ ຄ່າບໍລິການຜ່ານລະບົບຂອງສາຂາ (Bill Payment)

3. ບໍລິການດ້ານການຊໍາລະເງິນ

- ການໃຫ້ບໍລິການດ້ານການຈ່າຍຊໍາລະເງິນ ແບ່ງເປັນ 2 ຮູບການຄື:
- **ຈ່າຍຊໍາລະດ້ວຍແຊັກ:** ໝາຍເຖິງບໍລິການທີ່ອໍານວຍຄວາມສະດວກໃຫ້ແກ່ບໍລິສັດ ໃນການຈ່າຍຊໍາລະເງິນ ໃຫ້ແກ່ຄູ່ຄ້າ ຫລື ຜູ້ຮັບຜິນປະໂຫຍດ ໂດຍບໍລິສັດຈະຈັດສົ່ງຂໍ້ມູນທີ່ຕ້ອງການຈ່າຍຊໍາລະເງິນໃຫ້ທະນາຄານ, ທະນາຄານຈະດໍາເນີນການອອກແຊັກໃຫ້ກັບຄູ່ຄ້າແທນບໍລິສັດ ພ້ອມລາຍລະອຽດການຊໍາລະຄ່າສິນຄ້າ ລວມທັງອອກໃບຫັກພາສີ ທີ່ຈ່າຍໃຫ້ກັບຄູ່ຄ້າດ້ວຍ, ເມື່ອລູກຄ້າຮັບແຊັກຮຽບຮ້ອຍແລ້ວທະນາຄານຈະແຈ້ງຜົນການຈ່າຍຊໍາລະທັງໝົດ ພ້ອມເອກະສານທາງການຄ້າເຊັ່ນ: ໃບຮັບເງິນສໍາເລັດແລ້ວສົ່ງໃຫ້ບໍລິສັດ.
- **ຈ່າຍຊໍາລະດ້ວຍເງິນສົດ ຫຼື ທຽບເທົ່າເງິນສົດ:** ໝາຍເຖິງການບໍລິການທີ່ອໍານວຍໃຫ້ແກ່ບໍລິສັດ ໃນການຈ່າຍຊໍາລະເງິນໃຫ້ແກ່ຄູ່ຄ້າ ຫລື ຜູ້ຮັບຜິນປະໂຫຍດດ້ວຍເງິນສົດ

4. ບໍລິການດ້ານການບໍລິຫານສະພາບຄ່ອງທາງການເງິນ

- ທະນາຄານໃຫ້ບໍລິການໃນການບໍລິຫານສະພາບຄ່ອງທາງການເງິນຊຶ່ງປະກອບມີ 2 ປະເພດຄື:
- **ການໂອນເງິນທົດແທນບັນຊີແດງ:** ເປັນບໍລິການເພື່ອຫລີກລ່ຽງການທີ່ບໍລິສັດຕ້ອງຄົງເງິນໄວ້ໃນບັນຊີກະແສລາຍວັນເພື່ອຮອງຮັບການສັ່ງຈ່າຍແຊັກຂອງບໍລິສັດ ເຊິ່ງບໍລິການນີ້ຈະທຳການໂອນເງິນໂດຍອັດຕະໂນມັດຈາກບັນຊີອອມຊັບຂອງບໍລິສັດໄປຍັງບັນຊີກະແສລາຍວັນເພື່ອຮອງຮັບການຈ່າຍເງິນຕາມແຊັກທັນທີທີ່ມີການຮຽກເກັບເງິນ
- **ການໂອນລະຫວ່າງບັນຊີແມ່-ລູກ:** ເປັນບໍລິການເພື່ອຜົນປະໂຫຍດສູງສຸດໃນການບໍລິຫານເງິນສົດຂອງບໍລິສັດ ໂດຍເປັນບໍລິການໂອນເງິນລະຫວ່າງບັນຊີຮ່ວມ ແລະ ບັນຊີລູກຂອງບໍລິສັດເຂົ້າບັນຊີກາງຂອງບໍລິສັດ ໂດຍອັດຕະໂນມັດທຸກໆວັນຫລັງຈາກຈົບວັນເຮັດວຽກ.

5. ຜົນຂອງການພັດທະນາເຕັກໂນໂລຢີຕໍ່ການພັດທະນາ ຮູບແບບການຊໍາລະເງິນ

- ປະຈຸບັນບັນດາຫົວໜ່ວຍທຸລະກິດມີການຕື່ນຕົວ ແລະ ຕອບສະໜອງຕໍ່ກະແສໃນການນໍາໃຊ້ເຄື່ອງມືອີເລັກໂຕຼນິກ ເພື່ອເປັນສື່ກາງໃນການດໍາເນີນທຸລະກໍາທາງດ້ານການເງິນເຊັ່ນ: ອິນເຕີເນັດ (Internet Banking), ໂທລະສັບ (Mobile Banking, E-Banking) ແລະ ອື່ນໆຫຼາຍຂຶ້ນ, ນອກນັ້ນ ທະນາຄານທຸລະກິດ ຍັງໄດ້ຄໍານຶງເຖິງຄວາມສໍາຄັນ ຕໍ່ກັບການຂະຫຍາຍຕົວຂອງດ້ານນີ້. ການໃຫ້ບໍລິການດ້ານການເງິນດ້ວຍຮູບແບບອີເລັກໂທນິກ ແມ່ນເປັນທາງເລືອກໜຶ່ງທີ່ໄດ້ຮັບການຕອບຮັບຈາກສັງຄົມຫຼາຍຂຶ້ນ. ນັ້ນຄືການພັດທະນາລະບົບທະນາຄານທຸລະກິດໃຫ້ທັນສະໄໝເທື່ອລະກ້າວ

ຄໍາຖາມ

1. ຈຶ່ງອະທິບາຍ ຄຸນປະໂຫຍດຂອງການຊໍາລະສະສາງ ແລະ ການຮຽກເກັບ?
2. ຈຶ່ງອະທິບາຍການຮຽກເກັບເປັນແຊັກ ແລະ ຮຽກເກັບເປັນເງິນສົດເປັນຄືແນວໃດ?
3. ຈຶ່ງອະທິບາຍຮູບແບບການການຈ່າຍຊໍາລະດ້ວຍແຊັກ ແລະ ການຈ່າຍຊໍາລະດ້ວຍເງິນສົດ?